

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
**॥ śrīmannārāyaṇīyē ēkōnaṣaṣṭitamam
daśakam ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē ēkōnaṣaṣṭitamam daśakam ॥

vēṇugānavarṇanam

tvadvapurnavakalāyakōmalaṃ

prēmadohanamaśēṣamōhanam |

brahma tattvaparacinmudātmakaṃ

vīkṣya sammumuhuranvahaṃ striyaḥ ॥ 59.1 ॥

manmathōnmathitamānasāḥ kramā -

ttvadvilōkanaratāstatastataḥ |

gōpikāstava na sēhirē harē

kānanōpagatimapyaharmukhē ॥ 59.2 ॥

nirgatē bhavati dattadr̥ṣṭaya -

stvadgatēna manasā mṛgēkṣaṇāḥ |

vēṇunādamupakarṇya dūrata -

stvadvilāsakathayā'bhīrēmīrē ॥ 59.3 ॥

kānanāntamītavān bhavānapi

snigdhapādapatalē manōramē |

vyatyayākalitapādamāsthitaḥ

pratyapūrayata vēṇunālikām ॥ 59.4 ॥

mārabāṇadhutakhēcarīkulaṃ

nīrvikārapaśupakṣimaṇḍalam |

drāvaṇam ca dṛṣadāmapi prabhō
tāvakaṃ vyajani vēṇukūjitam || 59.5 ||

vēṇurandhrataralāṅgulīdalaṃ
tālasañcalitapādapallavam |
tat sthitaṃ tava parōkṣamapyahō
saṃvicintya mumuhurvrajāṅganāḥ || 59.6 ||

nirviśaṅkabhavadaṅgadarśinīḥ
khēcarīḥ khagamṛgān paśūnapi |
tvatpadapraṇayi kānanaṃ ca tāḥ
dhanyadhanyamiti nanvamānayan || 59.7 ||

āpibēyamadharāmṛtaṃ kadā
vēṇubhuktarasasēśamēkadā |
dūratō bata kṛtaṃ durāśayē -
tyākulā muhurimāḥ samāmuhan || 59.8 ||

pratyaḥam ca punaritthamaṅganā -
ścittayōnijanitādanugrahāt |
baddharāgavivaśāstvayi prabhō
nityamāpuriha kṛtyamūḍhatām || 59.9 ||

rāgastāvajjāyatē hi svabhāvā -
nmōkṣōpāyō yatnataḥ syānna vā syāt |
tāsāṃ tvēkaṃ tadvayaṃ labdhamāsīt
bhāgyaṃ bhāgyaṃ pāhi māṃ mārutēśa || 59.10 ||

|| iti śrīmannārāyaṇīyē ēkōnaśaṣṭitamam daśakam samāptam ||